

19న అలయ్ బలయ్ కార్యక్రమం

హర్యానా గవర్నర్ దత్తాత్రేయ వెల్లడి

హైదరాబాద్, అక్టోబర్ 7 (క్విక్ టుడే న్యూస్): అలయ్ బలయ్ ఒక సాంస్కృతిక కార్యక్రమమని, అన్ని పార్టీలను ఒకే వేదికపైకి తీసుకొచ్చేదని హర్యానా గవర్నర్ బందారు దత్తాత్రేయ పేర్కొన్నారు. దసరా పండుగ సందర్భంగా బందారు దత్తాత్రేయ ప్రతి ఏటా నిర్వహించే అలయ్ బలయ్ కార్యక్రమం నిర్వహిస్తున్న సంగతి తెలిసిందే. ఈ నేపథ్యంలో ఈ కార్యక్రమానికి సంబంధించి సోమవారం మీడియాతో దత్తాత్రేయ మాట్లాడారు. ఈ నెల 13వ తేదీన నాంపల్లి ఎగ్జిబిషన్ గ్రౌండ్స్లో నిర్వహించే అలయ్ బలయ్ కార్యక్రమం ఏర్పాట్లపై కమిటీతో చర్చించి పలు సూచనలు చేసినట్లు చెప్పారు. అలయ్ బలయ్ రాజకీయ కార్యక్రమం కాదన్నారు. ఈ కార్యక్రమం 19వ వసంతంలోకి అడుగుపెడుగుతున్నందుకు సంతోషంగా ఉందన్నారు. తెలంగాణ ఉద్యమ సమయంలో అన్ని పార్టీలను ఒక వేదికపైకి తీసుకురావడమే లక్ష్యంగా అలయ్ బలయ్ కార్యక్రమానికి శ్రీకారం చుట్టామని గుర్తు చేశారు. అలయ్ బలయ్ అనేది ఆత్మీయ సమ్మేళనం. తెలంగాణ సాంస్కృతిక సంప్రదాయాలు, ఆచారపు అలవాట్లను ప్రతిబింబించేదే అలయ్ బలయ్ అని బందారు దత్తాత్రేయ పేర్కొన్నారు.



లాల్ ధీకానడంతో ఇద్దరు దుర్మరణం

హైదరాబాద్, అక్టోబర్ 7 (క్విక్ టుడే న్యూస్): హైదరాద్ మిర్ పేట్లో ఘోర రోడ్డు ప్రమాదం జరిగింది. సోమవారం ఉదయం టీకేఆర్ కమాన్ దగ్గర వేగంగా అత్యంత వేగంగా వచ్చిన ఓ లారీ, ఇద్దరిని ధీకాట్టింది. వారి మిదనుంచి దూసుకొచ్చడంతో అక్కడికక్కడే ప్రాణాలు కోల్పోయారు. మృతదేహాలు గుర్తుపట్టలేనంతగా నుజ్జునుజ్జుయినట్లు సమాచారం. విషయం తెలుసుకున్న పోలీసులు వెంటనే సంఘనాష్టలానికి చేరుకుని పరిశీలించారు. వివరాలు సేకరించి మృతదేహాలను పోస్ట్ మార్టం కోసం ఆస్పత్రికి తరలించారు. ఈ ఘటనపై కేసు నమోదు చేసి దర్యాప్తు చేస్తున్నామని పోలీసులు తెలిపారు.

తిరుమలకు భారీగా భక్తుల రాక

దర్శనానికి 24 గంటల సమయం

తిరుమల అక్టోబర్ 7 (క్విక్ టుడే న్యూస్): తిరుమలలో జరుగుతున్న సాలకట్ల బ్రహ్మాత్మవాల సందర్భంగా స్వామివారిని దర్శించుకునేందుకు వివిధ ప్రాంతాల నుంచి వస్తున్న భక్తులతో తిరుమల గిరులు కిటకిటలాడుతున్నాయి. గోపిందా నామస్మరణతో విధులు మారుమోగుతున్నాయి. కలియుగ ప్రత్యక్షదైవం వేంకటేశ్వరస్వామిని దర్శించుకునేందుకు భక్తులతో కంపార్టుమెంట్లు అన్ని నిండిపోయి కృష్ణాతేజ గెస్ట్ హౌస్ వరకు క్యూలైన్లో నిలబడ్డారు. టోకెన్లు లేని భక్తులకు 24 గంటల్లో సర్దుదర్శనం అవుతుందని టీడీపీ అధికారులు తెలిపారు. నిన్న స్వామివారిని 86,859 మంది దర్శించుకోగా 37,173 మంది తలసీలాలు సమర్పించుకున్నారు. భక్తులు సమర్పించుకున్న వివిధ కానుకల ద్వారా హుందాీకి రూ. 3.63 కోట్ల ఆదాయం వచ్చిందని వెల్లడించారు.

జానీ మాస్టర్ కు అత్యవసర బెయిల్

రద్దు చేయాలంటూ పోలీసుల పిటిషన్

హైదరాబాద్, అక్టోబర్ 7 (క్విక్ టుడే న్యూస్): అత్యాచారం కేసులో నిందితుడిగా ఉన్న కొరియోగ్రాఫర్ జానీ మాస్టర్ మధ్యంతర బెయిల్ రద్దు చేయాలని పోలీసులు కోరనున్నారు. ఈ మేరకు రంగారెడ్డి కోర్టులో పిటిషన్ దాఖలు చేయనున్నారు. జానీ మాస్టర్ జాతీయ అవార్డు తీసుకునేందుకు ఈ నెల 6 నుంచి 9 వరకు మధ్యంతర బెయిల్ను ఇవ్వటం కోర్టు మంజూరు చేసింది. ఆయనకు అవార్డును తాత్కాలికంగా నిలిపివేసిన దృష్ట్యా బెయిల్ రద్దు చేయాలని పోలీసులు పిటిషన్ వేయనున్నారు. 2022 సంవత్సరానికి గాను జాతీయ ఉత్తమ కొరియోగ్రాఫర్ గా జానీ మాస్టర్ ఎంపికయ్యారు. ఈ నెల 8న ఢిల్లీలోని విజ్ఞానభవన్లో పురస్కారం అందుకోవాల్సి ఉంది. అయితే తనపై పలుమార్లు అత్యాచారానికి పాల్పడినట్లు ఓ సహోద్యు నృత్య దర్శకురాలు ఆయనపై ఇటీవల నార్సింగ్ పోలీసులకు ఫిర్యాదు చేశారు. వివరాలు పోక్సో కేసు నమోదు కావడంతో అరెస్టు చేసి రిమాండుకు తరలించారు. ఈ అభియోగాల నేపథ్యంలో ఆయనకు ప్రకటించిన అవార్డును తాత్కాలికంగా నిలిపివేస్తున్నట్లు, ఆహ్వానపత్రానికి రద్దు చేస్తున్నట్లు నేషనల్ ఫిల్మ్ అవార్డు సెల్ ప్రకటించింది.



ఇంద్రకీలాద్రిపై వైభవంగా శరన్నవరాత్రి

మహాచందీ అవతారంలో దుర్గమ్మ

విజయవాడ, అక్టోబర్ 7 (క్విక్ టుడే న్యూస్): ఇంద్రకీలాద్రిపై శరన్నవరాత్రి ఉత్సవాలు ఘనంగా జరుగుతున్నాయి. ఉత్సవాల్లో భాగంగా ఐదోరోజు మహాచందీ దేవి అలంకారంలో దుర్గమ్మ దర్శనమిచ్చారు. దేవతల కార్యసిద్ధి, దుష్టశీక్షణ, శిష్ట రక్షణకు మహాలక్ష్మీ, మహాకాళీ, మహా సరస్వతి శ్రీశక్తి స్వరూపిణిగా శ్రీ మహాచందీ అమ్మవారు ఉద్భవించారు. శ్రీ చందీ అమ్మవారిలో అనేక మంది దేవతలు కొలువై ఉన్నారు. శ్రీ మహాచందీ అనుగ్రహంతో విద్య, కీర్తి, సంపదలు లభించి శత్రువులు మిత్రులుగా మారడంతో పాటు ఏ కోరికకంటే ప్రార్థిస్తామో అవన్నీ సత్కరమే లభిస్తాయనేది భక్తజనుల నమ్మకం. ఉత్సవాల సందర్భంగా అమ్మవారి దర్శనానికి భారీగా భక్తులు తరలివచ్చారు. ఎలాంటి ఆసౌకర్యం కలగకుండా ఆలయ అధికారులు ఏర్పాట్లు చేశారు.



నరసరావు పేట

ఐసీఐసీఐ బ్యాంకులోనూ గోల్డ్ మార్ల

నరసరావుపేట, అక్టోబర్ 7 (క్విక్ టుడే న్యూస్): చింతలూరిపేట ఐసీఐసీఐ బ్యాంక్ లో ఫిక్స్డ్ డిపాజిట్లు నుంచి రూ. కోట్లలో నగదు కొల్లగొట్టిన తరహా మోసం నరసరావుపేటలోనూ వెలుగు చూసింది. బ్యాంకు ఖాతాదారుల నగదు, బంగారం, ఎఫ్డీ నగదు మాయమైినట్లు అధికారులు గుర్తించారు. పాత మేనేజర్, సిబ్బంది ఆధ్వర్యంలో మోసం జరిగినట్లు నిర్ధారించారు. ఈ మేరకు బ్యాంకు ఉన్నతాధికారులు రికార్డులను పరిశీలిస్తున్నారు. ఖాతాదారులను బ్యాంకుకు పిలిచి వివరాలు సేకరిస్తున్నారు. తమకు 3 నెలలుగా వడ్డీ రావడం లేదని పలువురు ఖాతాదారులు ఆరోపిస్తున్నారు. మూడు రోజుల్లో వడ్డీ చెల్లిస్తామని బ్యాంకు అధికారులు హామీ ఇచ్చినట్లు చెబుతున్నారు.

బాలికపై అత్యాచార యత్నం

దేహశుద్ధి చేసి పోలీసులకు అప్పగించ

విజయవాడ, అక్టోబర్ 7 (ఆర్ఎన్ఎ): విజయవాడలో ఓ కామాంధుడు 13ఏళ్ల బాలికపై అత్యాచారయత్నం చేశాడు. సుబ్రహ్మణ్యం అనే ఘోషి స్థానికంగా ఉంటున్న ఓ బాలికపై కన్నేశాడు. చిన్నారి ఇంట్లో ఎవరూ లేని సమయం చూసి లైంగిక దాడికి యత్నించాడు. మధ్యం పూటగా తాగి బాలికపై అఘాయిత్యానికి ఒడికట్టాడు. అయితే చిన్నారి కేకలు విన్న స్థానికులు కామాంధుడిని పట్టుకున్నారు. అనంతరం దసరా బండరొట్టె నిర్వహిస్తున్న పోలీసులకు సమాచారం అందించారు. దీంతో వెంటనే ఘటనా స్థలానికి చేరుకున్న పోలీసులు సుబ్రహ్మణ్యంను అదుపులోకి తీసుకున్నారు. అనంతరం కేసు నమోదు చేసి దర్యాప్తు చేపట్టారు.

సింగరేణి తెలంగాణకే తలమానికం

బోనన్ చెక్కులు

పంపిణీలో భట్టి విక్రమార్కు

హైదరాబాద్, అక్టోబర్ 7 (క్విక్ టుడే న్యూస్): సింగరేణి తెలంగాణ రాష్ట్రానికి తలమానికమైన సంస్థ, సింగరేణిపై ఆధారపడి ఎన్నో వేల కుటుంబాలు జీవిస్తున్నాయి. సింగరేణి కార్మికుల సంక్షేమానికి ప్రభుత్వం కట్టుబడి ఉందని డిప్యూటీ సీఎం భట్టి విక్రమార్కుపేర్కొన్నారు. సోమవారం ప్రజాభవన్లో సింగరేణి కార్మికులకు దసరా బోనస్ చెక్కుల పంపిణీ చేశారు. ఈ సందర్భంగా డిప్యూటీ సీఎం మాట్లాడుతూ.. 2023-24 ఏడాదిలో సింగరేణి లాభం రూ. 4,701 కోట్లు నమోదయ్యింది. సింగరేణి కార్మికులకు సంతోషంగా బోనస్ ప్రకటిస్తున్నామన్నారు. సింగరేణి కార్మికులకు రూ. 796 కోట్లు బోనస్ గా ప్రకటించాం. ఒక్కో కార్మికుడికి సగటున రూ. 1.90 లక్షలు బోనస్ వస్తుంది. సింగరేణిలో శాశ్వత ఉద్యోగులు 41,837. సింగరేణిలో ఒప్పంద ఉద్యోగులకు కూడా బోనస్ ఇవ్వాలని నిర్ణయించినట్లు ఆయన పేర్కొన్నారు. అలాగే రాష్ట్ర ప్రభుత్వం తరపున సింగరేణి



కార్మికులకు అవసరమైన అన్ని సదుపాయాలను ఏర్పాటుచేస్తామని ఆయన తెలిపారు. సింగరేణి కార్మికులకు బోనస్ చెక్కుల పంపిణీ కార్యక్రమం ప్రజాభవన్లో జరిగింది. కార్మికులకు రూ. 796 కోట్ల బోనస్ చెక్కులను పంపిణీ చేశారు. ఈ కార్యక్రమానికి ఉప ముఖ్యమంత్రి భట్టి విక్రమార్కు మంత్రులు పొంగులేటి, శ్రీధర్ బాబు హాజరయ్యారు. 2023-24

సంవత్సరానికి సింగరేణికి రూ. 2,412 కోట్ల లాభం వచ్చింది. లాభాల్లో 33 శాతాన్ని కార్మికులకు బోనస్ గా ప్రభుత్వం ప్రకటించింది. ఒక్కో కార్మికుడికి సగటున రూ. 1.9 లక్షలు రానుంది. ఈ కార్యక్రమంలో భట్టి విక్రమార్కు మాట్లాడుతూ.. గత ప్రభుత్వాలు సింగరేణి లాభాల్లో కార్మికులకు కోతపెట్టాయని అన్నారు. దాదాపు లక్ష మంది పనిచేసే సింగరేణి సంస్థను బతికించుకోవాల్సిన బాధ్యత అందరిపైనూ ఉందని పేర్కొన్నారు.

కార్మికులు సింగరేణి సంస్థకు ఆదాయం తీసుకు వస్తున్నారని అన్నారు. 'చెన్నూరు, రామగుండంలో నైపుణ్య కేంద్రాలు ఏర్పాటు చేశాం. 1800కుపైగా ఉద్యోగ నియామకాలు చేపడుతున్నాం. గతంలో నియామక పత్రికలో చాలా మంది ఇబ్బందులు పడ్డారు. పారదర్శకంగా ఉద్యోగ ఖాళీలు భర్తీ చేస్తాం' అని మంత్రి శ్రీధర్ బాబు వెల్లడించారు.

రుణమాఫీపై ప్రధాని మరోమారు విమర్శలు

వివరాలతో లేఖ రాసిన సీఎం రేవంత్ రెడ్డి

రైతుల పట్ల మా చిత్తుట్ల ఐమిటో నిరూపించాం

రైతు సంక్షేమానికి కలిసి రావాలని ప్రధానికి వినతి

హైదరాబాద్, అక్టోబర్ 7 (క్విక్ టుడే న్యూస్): తెలంగాణలో కాంగ్రెస్ హామీ ఇచ్చిన రుణమాఫీపై ప్రధాని మోదీ చేసిన వ్యాఖ్యలను తిప్పికొడుతూ.. సీఎం రేవంత్ రెడ్డి వివరణాత్మక లేఖను రాసారు. 9 నెలలుగా తెలంగాణలో అమలు చేసిన పథకాలు, ప్రజలకు చేసిన మేలును వివరిస్తూ ప్రధానమంత్రి నరేంద్ర మోదీకి లేఖ రాశారు. గత కొన్ని రోజులుగా తెలంగాణతోపాటు కాంగ్రెస్ పాలిత రాష్ట్రాలను టార్గెట్ చేసుకొని ప్రధానమంత్రి నరేంద్రమోదీ మాట్లాడుతున్నారు. అధికారంలోకి రావడానికి అనేక ఉచిత హామీలు ప్రకటిస్తున్న కాంగ్రెస్ అధికారంలోకి వచ్చిన తర్వాత వాటిని మర్చిపోతుందని విమర్శలు చేస్తున్నారు. జమ్మికశ్రీర్, హర్యానా ఎన్నికల ప్రచారంలో విమర్శలు చేస్తూ వచ్చారు. తాజాగా మహారాష్ట్రలో కూడా ఇదే విధమైన విమర్శలు చేశారు. కాంగ్రెస్ పాలిత రాష్ట్రాల్లో అమలు చేసిన రుణమాఫీ ప్రధానమంత్రి చేస్తున్న విమర్శలపై సీఎం రేవంత్ రెడ్డి ఘాటుగా రియాక్ట్ అయ్యారు. అధికారంలోకి వచ్చిన తర్వాత ప్రజలకు చేసిన పనులను వివరిస్తూ లేఖ రాశారు. కాంగ్రెస్ గ్యారంటీలు అంటే గొర్లెన్



గ్యారంటీలుగా ప్రజలు విశ్వసిస్తున్నారని ప్రధానికి వివరించారు. ఆ వివరాలను ఎక్స్ నోషల్ మీడియా అకౌంట్లో సీఎం రేవంత్ రెడ్డి పోస్టు చేశారు. కాంగ్రెస్ పార్టీ హామీలు పేరుతో నిలుపునా మోసం చేసిందన్న ప్రధానమంత్రి విమర్శలను రేవంత్ రెడ్డి తిప్పికొట్టారు. ఇచ్చిన మాట ప్రకారం 22,22,067 మంది రైతులకు ఒక్కొక్కరికి రూ. 2 లక్షల వరకు రుణమాఫీ చేసినట్లు వివరించారు. రైతుల ఖాతాల్లో 17,869.22 కోట్లు రూపాయలు చేసినట్లు గుర్తు చేశారు. 2 లక్షల రూపాయల కంటే ఎక్కువ

రుణం ఉన్న వారిని కూడా పరిగణలోకి తీసుకుంటున్నట్లు వెల్లడించారు. వారి త్వరలోనే రుణమాఫీ చేయబోతున్నట్లు తెలిపారు. కాంగ్రెస్ అధికారంలోకి వచ్చిన వెంటనే ఒక్కో హామీ అమలు చేస్తూ వస్తున్నామని వివరించారు. రుణమాఫీ విషయంలో కూడా కట్టుబడి మొదటి విడత రుణమాఫీని జులై 18న చేసినట్లు పేర్కొన్నారు. మొదటి విడతలో 11,34,412 మంది రైతుల ఖాతాల్లో 6034.97కోట్ల రూపాయలను వేశామని తెలిపారు. రెండో విడత కింద 6190.01 కోట్లు జమ చేశామని వివరించారు. అక్టోబర్ 15న మూడో విడత 5644.24 కోట్లు విడుదల చేసినట్లు

తెలిపారు. కాంగ్రెస్ ప్రభుత్వం రైతు సంక్షేమ ప్రభుత్వమని గుర్తు చేశారు రేవంత్ రెడ్డి. అంకిత భావంతో వాళ్లకు ఇచ్చిన ప్రతి మాట అమలు చేస్తున్నామని తెలిపారు. వారిపై అప్పటి ఒత్తిడి లేకుండా చేయడమే ధ్యేయంగా పాలసీలు రూపొందిస్తున్నట్లు వెల్లడించారు. తెలంగాణలో రైతుల సంక్షేమాన్ని మరింతగా ముందుకు తీసుకెళ్లేందుకు మీ సహాయ సహకారాలు కావాలని ప్రధానమంత్రికి రాసిన లేఖలో రేవంత్ రెడ్డి విజ్ఞప్తి చేశారు.

కేసీఆర్ క్యాంపు కార్యాలయం ముట్టడికి యత్నం

కాంగ్రెస్ చర్యతో కొద్ది సేపు

ఉద్రిక్తత

సిద్దిపేట, అక్టోబర్ 7 (క్విక్ టుడే న్యూస్): మాజీ ముఖ్యమంత్రి కేసీఆర్ క్యాంప్ కార్యాలయం వద్ద కొద్దిసేపు టెన్షన్ వాతావరణం నెలకొంది. గజ్వేలోని కేసీఆర్ ఎమ్మెల్యే క్యాంప్ కార్యాలయం వద్ద కాంగ్రెస్ పార్టీ శ్రేణులు సోమవారం ఉదయం ఆందోళనకు దిగారు. కేసీఆర్ క్యాంపు కార్యాలయం ముట్టడికి ఆందోళనగా కార్యక్రమం యత్నించారు. ఆపై కళ్యాణ లక్ష్మి , షాదీముబారక్, సీఎంఆర్ఎఫ్ చెక్కులు పంపిణీ చేయాలని కేసీఆర్ చిత్రపటానికి వినతి పత్రం అందజేశారు. వెంటనే కళ్యాణ లక్ష్మి, షాదీముబారక్ చెక్కులను పంపిణీ చేయాలని కాంగ్రెస్ శ్రేణులు డిమాండ్ చేశారు. కాా.. గజ్వేల్ ఎమ్మెల్యే కేసీఆర్ కనిపించడం లేదంటూ గజ్వేల్లోని స్థానిక పోలీస్ స్టేషన్లో ఫిర్యాదు నమోదైన విషయం తెలిసిందే. కేసీఆర్ కనిపించడం లేదంటూ టీపీసీసీ అధికార ప్రతినిధి బందారు శ్రీకాంత్ రావు ఈ ఫిర్యాదు చేశారు. మాజీ సీఎం కేసీఆర్ ఆచూకీ తెలుసుకుని నియోజకవర్గ ప్రజల ముందుకు తీసుకు

రావాలని పోలీసులకు చేసిన ఫిర్యాదులో స్పష్టం చేశారు. అనంతరం గజ్వేల్ పట్టణంలో ఏర్పాటు చేసిన విలేకర్ల సమావేశంలో కాంగ్రెస్ పార్టీ అధికార ప్రతినిధి బందారు శ్రీకాంత్ రావు మాట్లాడుతూ... 'కేసీఆర్ మీరక్కడ ఉన్నారు. వారం రోజుల్లో జూడ తెలుపక పోతే.. తామే కేసీఆర్ ఆచూకీ తెలుసుకునేందుకు రంగంలోకి దిగుతాం. ఎన్నికల్లో గెలిచి దాదాపు పది మాసాలు అవుతున్నా.. నేటికీ గజ్వేల్ నియోజకవర్గంలో మీ జూడ లేదు. ఎమ్మెల్యేగా మీ బాధ్యతలను మరిచిపో కేసీఆర్?' అంటూ ప్రశ్నించారు. ప్రజల సామ్యుని వేతనంగా తీసుకుంటున్నారంటూ ఈ సందర్భంగా కేసీఆర్ కు శ్రీకాంత్ రావు గుర్తు చేశారు. నియోజకవర్గ ప్రజల కాలిలో ముల్లు దిగితే పంటితో తీస్తనన్నావు కదా.. ఆ విషయం మరిచారా? అంటూ చురకలంటించారు. 'మీ యోగ క్షేమాలు తెలుసుకోవాల్సిన బాధ్యత నిన్ను గెలిపించిన ప్రజలకు ఉంది' అంటూ బందారు శ్రీకాంత్ రావు స్పష్టం చేశారు. రోజేపు.. తెలంగాణ అసెంబ్లీ ఎన్నికల్లో టీఆర్ఎస్ ఓడిపోవడం కాంగ్రెస్ గెలవడం.. ఆపై రేవంత్ రెడ్డి సీఎంగా బాధ్యతలు స్వీకరించడం చకచకా జరిగిపోయాయి. రేవంత్ రెడ్డి సారథ్యంలో కాంగ్రెస్ పార్టీ కొలుపు తీరింది. ఓడిపోయిన టీఆర్ఎస్ పార్టీ ప్రతిపక్షానికి పరిమితమైంది. అప్పటి నుంచి మాజీ ముఖ్యమంత్రి కేసీఆర్

కూడా ఫామ్ హాస్టల్లో ఉండిపోయారు అసెంబ్లీ సమావేశాలు హాజరుకాలేదు. అంతో కాదు ఎమ్మెల్యేగా ప్రతిపక్షనేతగా గజ్వేల్ నియోజకవర్గంలో కూడా కేసీఆర్ పర్మిటెంచకపోవడంపై సర్వత్రా విమర్శలు వెల్లువెత్తున్నాయి. మరోవైపు కళ్యాణ్ లక్ష్మి, షాదీ ముబారక్ చెక్కుల పంపిణీలో టీఆర్ఎస్ రాజకీయం చేస్తోందనే టాక్ వినిపిస్తోంది. ప్రతిపక్ష ఎమ్మెల్యేలు ఉన్న చోట చెక్కుల పంపిణీలు జరగడం లేదనే ఆరోపణలు వినిపిస్తున్నాయి. అలాగే టీజేపీ నేతలు ప్రాతినిధ్యం వహిస్తున్న నియోజకవర్గాల్లోనూ చెక్కుల పంపిణీ జరగడం లేదని తెలుస్తోంది. దీంతో ప్రతిపక్ష ఎమ్మెల్యేలు ఉన్న నియోజకవర్గాల్లో కళ్యాణ్ లక్ష్మి, షాదీముబారక్ చెక్కులను ఎక్కువగా పెండింగ్లో ఉండిపోయాయి. రాష్ట్రవ్యాప్తంగా కల్యాణలక్ష్మి/షాదీముబారక్ పథకాలకు వచ్చిన దరఖాస్తులను తొలుత తహసీల్దార్, ఆ తరువాత ఆఫీసో పరిశీలిస్తారు. లబ్ధిదారులను ఎంపిక చేసి చెక్కులను అందజేస్తారు. చెక్కులపై నిర్దేశిత తేదీని వేస్తారు. అయితే చెక్కులు పంపిణీ చేయడంలో తీవ్ర తాత్పారం చేస్తుండటంతో మరోసమస్య తెరపైకి వస్తోంది. చెక్కుల గడువు ముగిసిన తరువాత కూడా పంపిణీ చేయని దుస్థితి నెలకొనడంతో ఆ చెక్కులను బ్యాంకులకు తీసుకెళ్లే బొన్స్ అయ్యాయని చెప్తున్నారని లబ్ధిదారులు వాపోతున్నారు.

పేదల జోలికి వస్తే ఊరుకునేది లేదు

సచివాలయం కూల్చేస్తారా అంటూ ప్రశ్న

హైద్రా కూల్చివేతలపై అసెంబ్లీ ఆగ్రహం

నిజామాబాద్, అక్టోబర్ 7 (క్విక్ టుడే న్యూస్): హైద్రా కూల్చివేతలపై ఎంఐఎం టీఫ్, ఎంపీ అసదుద్దీన్ ఓవైసి మరోసారి ప్రభుత్వంపై ప్రశ్నల వర్షం కురిపించారు. కొన్ని ప్రభుత్వ భవనాలను ఎఫ్డీఎల్లో కట్టారు.. వాటిని కూల్చేస్తారా అని ప్రశ్నించారు. నెక్సెస్ రోడ్డు కూడా ఎఫ్డీఎల్ పధిలో ఉంది తొలగిస్తారా అన్నారు. జీహెచ్ఎంసీ ఆఫీసీ, సెక్రటేరియట్, ప్రముఖుల ఘాట్లు ఎఫ్డీఎల్ పధిలో ఉన్నాయి. వాటిని కూడా కూల్చేస్తారా అంటూ +ర అయ్యారు. ఎవ్వరు అడ్డొచ్చిన మూసీ సుందరీకరణ ఆగడంటూ సీఎం రేవంత్ రెడ్డి ప్రకటించిన నేపథ్యంలో ఆయన ఈ వ్యాఖ్యలు చేయడం సర్వత్రా చర్చనీయాంశం అయింది. నిజామాబాద్ నగరంలోని ఖిల్లారోడ్లో నిర్వహించిన సభలో అసదుద్దీన్ పాల్గొన్నారు. ఈ సందర్భంగా ఆయన మాట్లాడుతూ.. కట్టాల తొలగింపులో పేదలకు ఇబ్బందులు తలెత్తకుండా చూడాలన్నారు. కాంగ్రెస్ హామీలో పేదల సంక్షేమం ఉందని మర్చిపోవద్దని చెప్పారు. సెక్రటేరియట్లో పాటు బావు ఘాట్ ఇలా మరెన్నో ప్రముఖ కట్టడాలు ఎఫ్డీఎల్ పధిలో ఉన్నాయన్నారు. రాష్ట్ర పరిపాలన విభాగం ఎఫ్డీఎల్లో ఉన్నప్పుడు లేని ఇబ్బంది పేదల ఇండ్లు ఉంటే ఇబ్బంది ఏమిటని అని ప్రశ్నించారు. అభివృద్ధికి తాము మద్దతు ఇస్తామని, కానీ పేదలు ఇబ్బందులు పెట్టొద్దని సూచించారు. ప్రధాని మోదీ పాలనలో ముస్లిం మైనార్టీలు అనేక ఇబ్బందులు పడుతున్నారని మండిపడ్డారు. ఆయన ప్రసంగాలు వినే ఉద్దేశం లేకనే తాను పార్లమెంటుకు వెళ్లేలేదని చెప్పారు. గుజరాత్, కర్ణాటక, మధ్యప్రదేశ్, రాజస్థాన్, ఛత్తీస్ గఢ్లో ఒక్క ముస్లిం ఎంపీ లేరని గుర్తుచేశారు. టీజేపీ ప్రభుత్వం ఆరెస్సెస్ టీఫ్ మోహన్ భగవత్ కనుసన్నల్లో నడుస్తుందని అన్నారు. ముస్లింలకు వ్యతిరేకంగా ట్రిబునల్ తలాక్, సీఎం లాంటి చట్టాలు తయారని విమర్శించారు. చక్కి బోర్డు విషయంలో టీజేపీ అసభ్య ప్రచారాలు చేస్తుందన్నారు. మహారాష్ట్ర, కశ్మీర్, హర్యానాలో ఆ పార్టీ ఓటమి ఖాయమన్నారు.

అమ్మవారి ఆశీస్సులు

అందరిపై ఉండాలి

బోడుప్పల్ 5వ డివిజన్ కార్పొరేటర్ సింగిరెడ్డి పద్మారెడ్డి



బోడుప్పల్, అక్టోబర్ 5 (క్విక్ టుడే న్యూస్) : అమ్మవారి ఆశీస్సులు అందరిపై ఉండాలని బోడుప్పల్ మున్సిపల్ కార్పొరేషన్ 5వ డివిజన్ కార్పొరేటర్ సింగిరెడ్డి పద్మారెడ్డి కోరుకున్నారు. సోమవారం దేవి శరన్నవరాత్రి ఉత్సవాల్లో భాగంగా చెంగిచెర్ల వెంకట సాయి నగర్ లో ఏర్పాటు చేసిన దుర్గామాత అమ్మవారు స్మరణార్థం రూప అలంకరణగా అవతరించారు. ఈ నేపథ్యంలో అమ్మవారి పూజలో పాల్గొని సింగిరెడ్డి పద్మారెడ్డి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ బోడుప్పల్ ప్రజలందరిపై దుర్గామాత అమ్మవారి కరుణా కళ్యాణాల ఉండాలని కోరుకుంటున్నట్లు తెలిపారు. పూజా కార్యక్రమంలో అధ్యక్షులు ఉత్సవ కమిటీ సభ్యులు మహిళలు పెద్దలు పాల్గొని అమ్మవారి తీర్థ ప్రసాదాలు స్వీకరించారు.